



# दैनिक न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 || Email :- nyaysakshi@gmail.com || रायगढ़, गुरुवार 28 फरवरी 2019 || पृष्ठ-4, मूल्य 3 रूपए || वर्ष-01, अंक-150

## महत्वपूर्ण एवं खास

### कजाखस्तान में इमारत में विस्फोट से दो की मौत

अल्माटी (आरएनएस)। कजाखस्तान के दक्षिणी इलाके में बुधवार सुबह एक आवासीय इमारत में विस्फोट होने से कम से कम दो लोगों की मौत हो गई और कई अन्य घायल हो गए। स्थानीय आपातकालीन सेवा के प्रवक्ता ने बताया कि घटना देश के जाम्बील क्षेत्र के तरज शहर में हुई है। प्रवक्ता ने कहा, इमारत में विस्फोट होने से दो लोगों की मौत होने की खबर है लेकिन यह आंकड़ा बढ़ भी सकता है क्योंकि इसमें कई लोग घायल भी हुए हैं।

### भारतीय वायु सेना के दो विमान गिराए, पायलट गिरफ्तार

#### पाकिस्तान का दावा

इस्लामाबाद (आरएनएस)। पाकिस्तान ने दावा किया है कि उसकी वायु सेना ने बुधवार को सीमा का उल्लंघन करने पर दो भारतीय लड़ाकू विमानों को मार गिराया और एक पायलट को गिरफ्तार किया है। सेना के प्रवक्ता मेजर जनरल आसिफ गफ्फूर ने इसकी पुष्टि करते हुए दावा किया, पाकिस्तानी वायु सेना की आज सुबह कार्रवाई के जवाब में भारतीय वायु सेना ने सीमा रेखा का उल्लंघन किया। पाकिस्तानी वायु सेना ने भारतीय वायु सेना के दो विमान पाकिस्तानी हवाई क्षेत्र में मार गिराये। इनमें से एक विमान एजेडके में गिरा जबकि दूसरा कश्मीर में गिरा। एक भारतीय पायलट को सेना ने गिरफ्तार कर लिया है जबकि दो अन्य इलाके में ही हैं। गौरतलब है कि 14 फरवरी को पुलवामा हमले के बाद भारत की तरफ से बालाकोट में जैश के आतंकी अड्डे पर मंगलवार सुबह बड़ी कार्रवाई की गयी थी।

### सीरिया में बारूदी सुरंग में विस्फोट, एक मरा, 10 घायल

दमिश्क (आरएनएस)। सीरिया के देर-ए-जोर प्रांत में एक बारूदी सुरंग में विस्फोट होने से एक व्यक्ति की मौत हो गयी जबकि 10 अन्य घायल हो गये। स्थानीय मीडिया ने मंगलवार को यह जानकारी दी। आतंकवादी संगठन इस्लामिक स्टेट (आईएस) ने शोउला गांव में यह बारूदी सुरंग बिछायी थी। एक कार इस बारूदी सुरंग के ऊपर से गुजरी और धमाके की चपेट में आ गयी और उसमें सवार आम नागरिकों में से एक की मौत हो गयी और 10 अन्य घायल हो गये।

### केजरीवाल ने टाली अपनी भूख हड़ताल

#### भारत-पाक के बीच बढ़ते तनाव

नई दिल्ली (आरएनएस)। मुख्यमंत्री अरविंद केजरीवाल ने मंगलवार को कहा कि भारत-पाक के बीच मौजूदा हालात के परिप्रेक्ष्य में वह एक मार्च से प्रस्तावित अपनी अनिश्चितकालीन भूख हड़ताल को स्थगित कर रहे हैं। पाकिस्तान में जैश ए मोहम्मद के सबसे बड़े शिविर पर मंगलवार की सुबह भारत के हमले के बाद उनका बयान आया है। उन्होंने ट्वीट किया कि भारत-पाक के बीच वर्तमान स्थिति के मद्देनजर मैं दिल्ली के लिए पूर्ण राज्य की मांग को लेकर किए जाने वाले उपवास को स्थगित कर रहा हूँ। आज हम सब एक राष्ट्र के रूप में खड़े हैं। इससे पहले पाकिस्तान में हवाई हमले करने वाले भारतीय वायुसेना के पायलटों को केजरीवाल ने सैल्यूट किया। केजरीवाल ने ट्वीट किया कि वह भारतीय वायुसेना के पायलटों की बहादुरी को सलाम करते हैं, जिन्होंने पाकिस्तान में आतंकी शिविरों पर हमले कर हमें गौरवान्वित किया।

### दिह्ली कैबिनेट का किसानों को तोहफा

#### विजली पर सब्सिडी की घोषणा की

नई दिल्ली (आरएनएस)। दिह्ली के राज्य मंत्री कैलाश गहलोत ने कहा है कि मंत्रिमंडल ने मंगलवार को राष्ट्रीय राजधानी में एग्रीकल्चर कनेक्शन के तहत दिए गए बिजली के निर्धारित शुल्क (फिक्स्ड चार्ज) पर किसानों को 105 रुपये प्रति किलोवाट की सब्सिडी देने के प्रस्ताव को मंजूरी दी है।

## बड़गाम में वायुसेना का मिग-17 हेलिकॉप्टर क्रैश, दो पायलट समेत चार की मौत

बड़गाम (आरएनएस)। जम्मू-कश्मीर के बड़गाम में वायुसेना का मिग-17 हेलिकॉप्टर क्रैश हो गया है। खबरों के मुताबिक तकनीकी गड़बड़ी के चलते ये हेलिकॉप्टर दुर्घटनाग्रस्त हुआ है। इस हादसे में दोनों पायलटों के अलावा दो वरू मेंबर्स की मौत हो गई।



पायलटों को बाहर निकाला, लेकिन तब तक दोनों की मौत हो चुकी थी। इंडियन एयरफोर्स की टेक्निकल टीम मौके पर जांच के लिए पहुंची है। इस बीच जम्मू-कश्मीर के

आसमान को सील कर दिया गया है। वायुसेना ने यहां जम्मू, लेह और श्रीनगर में कमर्शियल उड़ानों की आवाजाही पर रोक लगा दी है। मिली जानकारी के अनुसार लेह, जम्मू, श्रीनगर और पठानकोट हवाई अड्डे अलर्ट पर हैं। इसके साथ ही सुरक्षा कारणों से कई नागरिक उड़ानों को रोक दिया गया है। इसके साथ ही कुछ समय के लिए एयर स्पेस स्पेंड कर दिया गया है। रिपोर्ट के अनुसार श्रीनगर के लिए और वहां से उड़ान भरने वाले सभी नागरिक सेवाएं रद्द कर दी गई हैं। भारत और पाकिस्तान के बीच बढ़ते इस तनाव का असर अंतरराष्ट्रीय उड़ानों पर भी असर पड़ता दिख रहा है। दोनों देशों के एयरस्पेस से गुजरने वाले कुछ अंतरराष्ट्रीय उड़ानें वापस लौट गई हैं, जबकि अन्य उड़ानें ने दूसरे रास्तों की तलाश कर रही हैं। आपको बता दें मंगलवार को भारतीय वायुसेना ने अदम्य साहस का परिचय देते हुए पीओके में जैश-ए-मोहम्मद के कैंप पर हमला किया था, जिसमें 300 से ज्यादा आतंकी मारे गए। वायुसेना ने जैश के ठिकाने पर 1000 किलो बम बरसाए थे।

## चीन, रूस के विदेश मंत्रियों के साथ बैठक के लिए चीन रवाना हुई सुषमा

नयी दिल्ली (आरएनएस)। विदेश मंत्री सुषमा स्वराज रूस, भारत और चीन के विदेश मंत्रियों की एक बैठक में शामिल होने के लिए मंगलवार रात चीन रवाना हो गईं। स्वराज की चीन की यह यात्रा भारतीय वायुसेना द्वारा मंगलवार तड़के पाकिस्तान स्थित आतंकवादी ठिकानों पर हवाई हमलों के मद्देनजर भारत और पाकिस्तान के बीच तनाव बढ़ने के बीच हो रही है। स्वराज के

रूस और चीन के विदेश मंत्रियों के साथ द्विपक्षीय बैठकें करने की भी उम्मीद है जिसमें वह उनके साथ इस मुद्दे पर चर्चा करेंगी। विदेश मंत्रालय के प्रवक्ता रवीश कुमार ने ट्वीट किया, "एजेडके पर आतंकवाद निरोध है। विदेश मंत्री सुषमा स्वराज रूस, भारत और चीन (आरआईसी) के विदेश मंत्रियों की बैठक में हिस्सा लेने के लिए चीन के वुझेन रवाना हो गईं।

## मनी लॉन्ड्रिंग मामले में पूछताछ के लिए इंडी के समक्ष पेश हुए वाड़ा

नई दिल्ली (आरएनएस)। कांग्रेस अध्यक्ष राहुल गांधी के बहनोई रॉबर्ट वाड़ा बुधवार को प्रवर्तन निदेशालय (इंडी) के सामने धन शोधन मामले में सातवीं बार पूछताछ के लिए पेश हुए। इंडी के अधिकारियों ने बताया कि वाड़ा सुबह 10.40 बजे मध्य दिल्ली में एजेसी के जामनगर कार्यालय पहुंचे। इंडी वाड़ा से इस मामले के संबंध में छह, सात, नौ, 20, 22 और 26

फरवरी को 42 घंटे से अधिक समय तक पूछताछ कर चुकी है। यह मामला लंदन में वाड़ा की 19 लाख पाउंड की विदेशी संपत्ति के स्वामित्व से संबंधित है। इंडी ने सात दिसंबर को दिल्ली-एनसीआर और बंगलुरु में वाड़ा की कई संपत्तियों पर छपा मारा था। कांग्रेस महासचिव प्रियंका गांधी के पति वाड़ा दो मार्च तक अंतरिम जमानत पर हैं।

## एयरफोर्स ने जम्मू-कश्मीर का आसमान किया सील, सभी उड़ानें रद्द

श्रीनगर (आरएनएस)। भारत और पाकिस्तान के बीच तनावपूर्ण स्थिति के बीच जम्मू-कश्मीर के आसमान को सील कर दिया गया है। वायुसेना ने यहां जम्मू, लेह और श्रीनगर में कमर्शियल उड़ानों की आवाजाही पर रोक लगा दी है। मिली जानकारी के अनुसार लेह, जम्मू, श्रीनगर और पठानकोट हवाई अड्डे अलर्ट पर हैं। चंडीगढ़, अमृतसर के हवाई अड्डों पर भी अलर्ट है। इसके साथ ही सुरक्षा कारणों से कई नागरिक उड़ानों को रोक दिया गया है। इसके साथ ही

कुछ समय के लिए एयर स्पेस स्पेंड कर दिया गया है। रिपोर्ट के अनुसार श्रीनगर के लिए और वहां से उड़ान भरने वाले सभी नागरिक सेवाएं रद्द कर दी गई हैं। इंडीओ और स्पाइस जेट ने इस बात की पुष्टि की है। भारतीय वायुसेना ने चंडीगढ़, लेह और जम्मू कश्मीर में सभी तरह की कमर्शियल उड़ानों पर रोक लगा दी है। जम्मू और श्रीनगर के एयरपोर्ट कुछ समय के लिए कमर्शियल उड़ानों के लिए बंद कर दिए गए हैं। जम्मू और श्रीनगर

के लिए रवाना हुई कुछ उड़ानें अपने शहर को लौट आई हैं। इंडीओ और गो एयर ने अपने विमानों को दिल्ली वापस लौटा लिया है। इसके साथ ही भारत और पाकिस्तान एयरस्पेस के जरिए उड़ने वाले जहाजों की यात्रा पर असर पड़ा है। कुछ फ्लाइट्स वापस लौट रही हैं तो वहीं कुछ ने दूसरा रूट अपना लिया है। वहीं पाकिस्तान ने अपनी घरेलू और अंतराष्ट्रीय उड़ानें रद्द कर दी है। खबरों के मुताबिक पाकिस्तान ने लाहौर, मुल्तान, फैसलाबाद, सियालकोट और इस्लामाबाद एयरपोर्ट से सभी उड़ानें बंद कर दी है।

## कश्मीर राजमार्ग लगातार तीसरे दिन बंद

श्रीनगर (आरएनएस)। आसमान छूने लगी है। बर्फ के जमाव के कारण श्रीनगर-लेह और ऐतिहासिक मुगल रोड पिछले वर्ष दिसंबर से ही बंद है। आधिकारिक सूत्रों ने बताया कि जवाहर सुरंग के दोनों ओर, बनिहाल और शैतान नाला में पिछले 24 घंटों के दौरान ताजा हिमपात हुआ है। उन्होंने बताया कि रामबन और रामसु के बीच के क्षेत्र में बारिश की वजह से भूस्खलन हुआ है।

इस बीच, भूस्खलन की वजह से राजमार्ग पर यात्री वाहन समेत सैकड़ों वाहन फंसे हुए हैं। उन्होंने बताया कि कश्मीर के लिए जरूरी वस्तुओं को लेकर जा रहे 400 से अधिक तेल टैंक और ट्रक भी राजमार्ग फंसे हुये हैं। रामबन के उपायुक्त ने बताया कि रामबन में जम्मू कश्मीर बैंक के पास सड़क का एक हिस्सा बह गया है। उन्होंने बताया कि राजमार्ग पर यातायात को फिर से शुरू करने और फंसे वाहनों को निकालने के लिए काम जारी है।

## चार मंजिला इमारत गिरी, लोगों के दबे होने की आशंका

नई दिल्ली (आरएनएस)। दिल्ली के करोलबाग के देवनगर इलाके में एक चार मंजिला इमारत गिरने से हड़कंप मच गया। इस इमारत के नीचे कई लोगों के दबे होने की आशंका जताई जा रही है। फिलहाल लोगों की सूचना पर दमकल विभाग की 5 गाड़ियां और एनडीआरएफ की टीम घटनास्थल पर पहुंच गई हैं। दमकल की ओर से बचाव और राहत कार्य चलाया जा रहा है। फिलहाल किसी के हताहत होने की सूचना नहीं मिली है।

जानकारी के मुताबिक करोल बाग के पद्म सिंह रोड पर चार मंजिला व्यावसायिक इमारत है। इस कॉमर्शियल बिल्डिंग में तकरीबन 20 दुकानें थीं। ग्राउंड फ्लोर पर कई दुकानें और पहली मंजिल पर कपड़ों का काम होता था। बताया जा रहा है कि इस घटना से पहले बिल्डिंग में मूवमेंट देखने को मिली जिसके बाद से आसपास के लोग सतर्क हो गए और फिर अचानक बिल्डिंग भरभरा कर गिरने लगी। घटना के वक्त इमारत में 2 लोग मौजूद थे जिन्हें वक्त रहते बाहर निकाल लिया गया। घटना की खबर लगते ही मौके पर 5 फायर टेंडर, एम्बुलेंस और एनडीआरएफ की टीम पहुंची। फिलहाल मलबे को हटाने का काम जारी है। बताया जा रहा है कि काफी साल पुरानी इस बिल्डिंग में बड़ी बड़ी दरारें पड़ी थीं लेकिन इस पर कोई कार्रवाई नहीं हुई। इस घटना के बाद से एमसीडी के लापरवाह रवैये पर सवाल खड़े होते हैं। गौरतलब है कि महज 4 दिन पहले ही इसी इलाके की एक जर्जर बिल्डिंग के गिरने की घटना सामने आई थी।

## सभी अर्धसैन्यबलों के अधिकारियों से राजनाथ ने की मुलाकात, दिए तैयार रहने के निर्देश

नईदिल्ली (आरएनएस)। भारत और पाकिस्तान के बीच तनावपूर्ण माहौल के बीच नॉर्थ ब्लॉक में बैठक शुरू हो गई है। मिली जानकारी के अनुसार इस बैठक में राष्ट्रीय सुरक्षा सलाहकार अजीत डोवाल, रॉ चीफ, गृह सचिव अवगत कराया। सूत्रों ने जानकारी दी कि सभी महानिदेशकों को सीमा पर पूरी तैयारी और पूरी ताकत से तैनाती के लिए विशेष निर्देश दिए गए। सूत्रों के मुताबिक किसी भी आपात स्थिति में

हालात से अवगत कराया। इसके साथ ही राजनाथ सिंह ने सभी अर्धसैन्य बलों के महानिदेशकों से मुलाकात की। सूत्रों के अनुसार महानिदेशकों ने राजनाथ सिंह को सीमा के हालात से अवगत कराया। सूत्रों ने जानकारी दी कि सभी महानिदेशकों को सीमा पर पूरी तैयारी और पूरी ताकत से तैनाती के लिए विशेष निर्देश दिए गए। सूत्रों के मुताबिक किसी भी आपात स्थिति में

नागरिक आवादी की सुरक्षा और एसओपी का पालन करने के निर्देश दिए गए हैं। बुधवार सुबह पाकिस्तानी वायुसेना के विमान जम्मू और कश्मीर स्थित राजौरी जिले के नौशेरा सेक्टर में घुस आए। वरिष्ठ अधिकारी ने जानकारी दी कि दो पाकिस्तानी जेट भारतीय सीमा में घुस आए। रिपोर्ट के अनुसार पाकिस्तानी विमानों ने बम भी बरसाए। हालांकि भारतीय वायुसेना के लड़ाकू विमानों के पीछा करने के बाद पाकिस्तानी विमान भाग खड़े हुए।


## सुरक्षाबलों ने ढेर किए जैश-ए-मोहम्मद के 2 आतंकी

शोपियां (आरएनएस)। जम्मू-कश्मीर में सुरक्षाबलों को बड़ी कामयाबी हाथ लगी है। शोपियां के मिमेंदर गांव में बुधवार सुबह हुई मुठभेड़ में सुरक्षाबलों ने दो आतंकियों को मार गिराया गया है। ये दोनों आतंकी जैश ए मोहम्मद से जुड़े बताए जा रहे हैं। इलाके में फिलहाल तलाशी अभियान जारी है। सुरक्षाबलों और आतंकियों के बीच सुबह से एनाकाउंटर चल रहा था। दोनों ओर से घंटों तक

फायरिंग होती रही, जिसमें आखिरकार सुरक्षाबलों को बड़ी कामयाबी हाथ लगी। आपको बता दें 14 फरवरी को सीआरपीएफ के काफिले पर आतंकी हमले के बाद से सुरक्षाबलों ने आतंकियों के खिलाफ आक्रामक रवैया अपना रखी है। साउथ कश्मीर में जैश-ए-मोहम्मद के कई टॉप कमांडर को मारने के अलावा भारत ने मंगलवार को पीओके में जैश के बड़े

ठिकाने पर हवाई हमला बोलकर उसे उड़ा दिया। भारत के इस हवाई हमले के बाद से पाकिस्तान बौखलाया हुआ है और जम्मू-कश्मीर में तकरीबन 7 से 8 जगहों पर वो लगातार सीमापार से गोलियां और मोर्टार बरसा रहा है। भारतीय सेना भी पाकिस्तान को जवाब दे रही है। खबरों के मुताबिक उससे पाकिस्तानी सेना की चौकियों को बड़ा नुकसान पहुंचा है। बता दें कि जैश-ए-मोहम्मद के टेरर कैंप पर भारतीय वायुसेना के हमले से

बौखलाए पाकिस्तानी सेना के नियंत्रण रेखा कई बार संघर्षविमान का उल्लंघन किया। पाकिस्तान की तरफ से जारी गोलीबारी का भारतीय सेना भी मुहताज जवाब दे रही है। इस जवाबी कार्रवाई में पाकिस्तान की 5 चौकियां ध्वस्त होने और उसके कई सैनिकों के घायल होने की खबर है। एक रक्षा अधिकारी ने साथ ही बताया कि पाकिस्तानी सेना को आम नागरिकों के घरों से मोर्टार और मिसाइलें दागते देखा गया है।



नई दिल्ली (आरएनएस)। पाकिस्तान के बालाकोट में स्थित जैश-ए-मोहम्मद के कैंप पर भारतीय वायुसेना के हवाई हमले के बाद सीमा पर माहौल गर्माता जा रहा है। बुधवार को पाकिस्तान का एक एफ16 फाइटर जेट भारतीय सीमा में घुस गया और बताया जा रहा है कि इस दौरान उन्होंने बम भी बरसाए। इस बीच भारतीय वायुसेना ने मुस्तीदी दिखाते हुए पाकिस्तानी के इस विमान को निशाना बनाते हुए इस मार गिराया है। मीडिया रिपोर्ट्स की मानें तो वायुसेना ने पाकिस्तानी लड़ाकू विमान की संदिग्ध गतिविधियों को समय रहते भांप लिया और तुरंत जवाबी कार्रवाई करते हुए इसे मार गिराया। बताया जा रहा है कि ये विमान पाकिस्तानी सीमा के 3 किलोमीटर अंदर जाकर लाम वेली में गिरा है। इस दौरान एक पैराशूट भी उड़ता हुआ दिखाई दिया है। इससे पहले बुधवार को

पाकिस्तानी सेना के लड़ाकू विमानों को राजौरी जिले में स्थित नौशेरा के गांव कलाल में देखे गए, इसके बाद भारतीय वायुसेना के विमानों ने उन्हें वापस लौटने पर मजबूर कर दिया। खबर है कि पाकिस्तान जेट्स ने वापस लौटते हुए भी बम गिराए, हालांकि इससे किसी खास नुकसान की खबर नहीं है। इस बीच कश्मीर जाने वाली भारतीय कमर्शियल उड़ानों के रद्द होने की खबर है। इंडीओ और स्पाइस जेट ने इस बात की पुष्टि की है। भारतीय वायुसेना ने चंडीगढ़, लेह, अमृतसर और जम्मू कश्मीर में सभी तरह की कमर्शियल उड़ानों पर रोक लगा दी है। वहीं सबकी नजर आज होने वाली पाकिस्तानी संसद के संयुक्त सत्र पर टिकी है, जिसे पीएम इमरान खान संबोधित करेंगे। ऐसी आशंका है कि इस दौरान वह भारत के खिलाफ जवाबी कार्रवाई का ऐलान कर सकते हैं। भारतीय वायुसेना के 12 मिराज-2000 लड़ाकू विमानों ने मंगलवार तड़के नियंत्रण रेखा पार करके पाकिस्तान के बालाकोट में जैश-ए-मोहम्मद के टेरर कैंप को तबाह कर दिया था। इस हमले में जैश का सबसे बड़ा कैंप तबाह हो गया और करीब 200-300 आतंकियों की मौत हो गई।